
IshvaraproktaM Rudradhyayavidhyupadesham

ಈಶ್ವರಪ್ರೋಕ್ತಂ ರುದ್ರಾಧ್ಯಾಯವಿಧ್ಯುಪದೇಶಂ

Document Information



Text title : IshvaraproktaM Rudradhyayavidhyupadesham

File name : IshvaraproktaMrudrAdhyAyavidhyupadesham.itx

Category : shiva, upadesha, advice, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 32 | 1-95||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

ಈಶ್ವರಪ್ರೋಕ್ತಂ ರುದ್ರಾಧ್ಯಾಯವಿಧ್ಯುಪದೇಶಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

ಸ್ಕಂದ ಉವಾಚ .

ಅಧಾನ್ಯಂ ವಿಧಿಮಾಖ್ಯಾಸ್ಯೇ ರುದ್ರಮಂತ್ರಸ್ಯ ಸತ್ತಮ .

ಶೃಣುಷ್ವ ಸಾವಧಾನೇನ ಚೇತಸಾ ಶಿವಭಾಷಿತಂ .. 1..

ಈಶ್ವರ ಉವಾಚ .

ದಿವೈವ ಜಾಪೋ ವಿಧಿವತ್ಪ್ರಕುರ್ಯಾ-

ಚ್ಛೀರುದ್ರಮಂತ್ರಸ್ಯ ಸದೈವ ಶಂಕರಿ .

ರಾತ್ರೌ ನ ಜಪ್ಯೋ ಮನುರೇಷ ನಿಶ್ಚಿತಂ

ಶಿವಾಭಿಷೇಕೇ ತು ಸದೈವ ಯೋಜ್ಯಃ .. 2..

ಕಾಲಾಷ್ಟಮ್ಯಾಂ ಸೋಮವಾರೇ ಮಹೇಶಿ

ಭೂತಾಯಾಂ ವೈ ಗ್ರಹಣೇ ಪರ್ವಕಾಲೇ .

ಶ್ರೀರುದ್ರಂ ಸಂಜಪ್ಯ ಶಂಭೋಃ ಪ್ರಸಾದಾ-

ದ್ಭುಕ್ತ್ವಾ ಭೋಗಾನ್ಮುಕ್ತಿಮಭ್ಯೇತಿ ಚಾಂತೇ .. 3..

ಮದ್ರುದ್ರಜಾಪ್ಯಂ ಪರಿಹಾಯ ಮರ್ತ್ಯಾ

ಮುಕ್ತ್ಯೈ ಕಥಂ ತೇ ಪ್ರಭವಂತಿ ಮೂಢಾಃ .

ರತ್ನಂ ಸ್ವಹಸ್ತಸ್ಥಮಪಾಸ್ಯ ಮೋಹಾ-

ದ್ಗೃಹ್ಣಾತಿ ಕಾಚಂ ಮಣಿಮತ್ರ ಲೋಕಃ .. 4..

ರುದ್ರೈಕಾದಶಿನೀಂ ಜಪನ್ನಿಹ ಜನೋ ಭಸ್ಮತ್ರಿಪುಂಡ್ರಾಂಕಿತೋ

ರುದ್ರಾಕ್ಷಾಭರಣಾಃ ಶಿವೈಕಶರಣಾಃ ಪೂತೋ ಮಹಾಪಾತಕೈಃ .

ತೇನೈವೋತ್ತಮದಿವ್ಯಲಿಂಗಮಗಜೇ ಸಂಸಿಚ್ಯ ನೀರೈರ್ವರೈಃ

ಸರ್ವೋರ್ವೀವರದಾನಕೋಟಿಜಫಲಂ ಲಬ್ಧ್ವಾ ಸ ಮುಕ್ತೋ ಭವೇತ್ .. 5..

ಭಸ್ಮಚ್ಛನ್ನೋ ಭವಘ್ನಂ ಪ್ರಜಪತಿ ಯದಿರಾದ್ರಮಂತ್ರಂ ಸತಾರಂ

ಪಾರಂ ತಂ ಭವಾಸಾಗಸ್ಯ ಗಿರಿಜೇ ಮತ್ಪ್ರೀತಿಭಾಕ್ ಪ್ರಾಪ್ನುಯಾತ್ .

ದಿವ್ಯಂ ಭಾಲತಲೇ ತ್ರಿಪುಂಡ್ರಮಗಜೇ ಬಿಭೃತ್ಸ ರುದ್ರಾಕ್ಷಭೃತ್

ಸಂತ್ಯಜ್ಯಾನ್ಯಮೃದೋರ್ಧ್ವಪುಂಡ್ರಮಖಿಲಂ ವಿದ್ಯಾವಿಧಿಂ ಪ್ರಾಪ್ನುಯಾತ್ .. 6..

ಯದಿ ಸಿತಭಸಿತತ್ರಿಪುಂಡ್ರಧಾರೀ

ವಿಮಲಮನುಂ ಪ್ರಜಪೇತ(?) ರುದ್ರಸೂಕ್ತಂ
 ಶಿವಪದಕಮಲೇ ನಿವಿಷ್ಟಚೇತಾ
 ಭವತಿ ಭವಾದಪಿ ಮುಚ್ಯತೇ ಗೃಹಸ್ಥಃ .. 7..
 ವರ್ಣೇ ವನೀ ಶತಮನುಂ ಶತರುದ್ರಮಂತ್ರಂ
 ಭಸ್ಮಾಕ್ಷಧೃಗ್ಯದಿ ಜಪೇತ(?) ವಿಮುಕ್ತಿಸಿದ್ಧಿಃ .
 ವಿಧ್ಯುಜ್ಞತೋಽಪಿ ನಿಯತಾಶ್ರಮವರ್ಣಧರ್ಮೈಃ
 ರುದ್ರಸ್ಯ ಜಾಪ್ಯಪರಮಃ ಸಕಲಂ ಲಭೇತ .. 8..
 ಯೋ ಭಾನುಸೋದರವರೋತ್ತಮಮೂಲಸಂಸ್ಥೋ
 ರುದ್ರಾರ್ಥವಾದವಿಧಿ ಬೋಧಿತ ಮಂತ್ರಸಾರಃ .
 ತಸ್ಯಾವಿಮುಕ್ತಸದನಂ ಮರಣಾಂತಕಾಲೇ
 ಪ್ರಾಪ್ಯಂ ಸದೇಶಿ ಮದನಾಂತಕದೃಷ್ಟಿದೃಷ್ಟಃ .. 9..
 ಶ್ರೀಬಿಲ್ವಮೂಲಗತಿಭಾಕ್ ಶತರುದ್ರಮಂತ್ರ-
 ಜಾಪೇನ ಪಾಪಸಹಿತೋಽಪಿ ವಿಮುಕ್ತಪಾಪಃ .
 ಸ ಏವ ಪಂಕಜಪಾದಯುಗ್ಮ-
 ನಿಷ್ಠಾನಕೃಚ್ಛಾಂಭವಸತ್ತಮೋಽದ್ವಿಜೇ .. 10..
 ಪ್ರಾತಃ ಶ್ರೀಶತರುದ್ರಮಂತ್ರ ಜಪತೋ ಭಸ್ಮತ್ರಿಪುಂಡ್ರಾಕ್ಷಧೃಕ್
 ಸಾಯಾಹ್ನೇಽಪಿ ತತೋಽಪಿ ಸಂಗವ ಕೃತಂ ಸಾಯಂತನೇ ಜನ್ಮಹಂ .
 ರಾತ್ರೌ ತತ್ಪ್ರಜಪನ್ನಿಶಾಸು ಗಿರಿಜೇ ಭಸ್ಮಾಕ್ಷಧೃಕ್ ಮುಕ್ತಿಭಾಕ್ .. 11..
 ಆಪಾತಾಲನಭಃಸ್ಥಲಾಂತಭುವನ ಬ್ರಹ್ಮಾಂಡಮಾವಿಸ್ಪುರ-
 ಜ್ಯೋತಿಸ್ಪಾಟಿಕಲಿಂಗಮೌಲಿವಿಲಸತ್ಪೂರ್ಣೇಂದುವಾಂತಾಮೃತೈಃ .
 ಅಸ್ತೋಕಾಪ್ಲುತಮೇಕಮೀಶಮನಿಶಂ ರುದ್ರಾನುವಾಕಾನ್ ಜಪನ್
 ಧ್ಯಾಯೇದೀಪ್ಸಿತಸಿದ್ಧಯೇ ದ್ರುತಪದಂ ವಿಪ್ರೋಽಭಿಷಿಂಚೇಚ್ಛಿವಂ .. 12..
 ಸ್ತಂಧ ಉವಾಚ .
 ಏವಮಾಹ ಮಹಾದೇವಃ ಕೈಲಾಸೇ ಗಿರಿಜಾಂ ಪ್ರತಿ .
 ರುದ್ರಾಧ್ಯಾಯ ವಿಧಿಂ ಕೃತ್ಸ್ನಂ ಕಿಂ ಭೂಯಃ ಶ್ರೋತುಮಿಚ್ಛಾಮಿ .. 13..
 ಶಂಭೋಃ ಪದಾಂಭೋಜಸಮರ್ಚನೇ ರತಾಃ
 ಕುಂಭೋದ್ಭವಾದ್ಯಾ ಮುನಯಶ್ಚ ಶಾಂಭವಾಃ .
 ಅಂಭೋಜಜಾದ್ಯಾಶ್ಚ ಹಿ ಪಂಚರುದ್ರಂ
 ಜಪಂತಿ ದಂಭಾದಿವಿವರ್ಜಿತಾಶಯಾಃ .. 14..
 ತಾರಾದ್ಯಂತಪದಂ ಜಪೇದ್ಯದಿ ಮುದಾ ರುದ್ರಂ ದ್ರುತೋಚ್ಚಂ ವಿನಾ
 ನತ್ವಾ ಪ್ರಾಂಜಲಿರೀಶನಾಮ ಕಲಯನ್ ಮುಕ್ತೋಮಹಾಪಾತಕೈಃ .
 ಭಸ್ಮೋದ್ಘೂಲಿತದೇಹ ಏವ ಹಿ ಜಪನ್ ಶ್ರೀರುದ್ರಮಂತ್ರಂ ದ್ವಿಜೋ

ರುದ್ರಾಕ್ಷಾಮಲದೇಹ ಏವ ಹಿ ಭವೇನ್ಮುಕ್ತೋಮಹಾಪಾತಕೈಃ .. 15..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ರುದ್ರಾಧ್ಯಾಯವಿಧ್ಯುಪದೇಶಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಾಃ ದಶಮಾಂಶಃ . ಅಧ್ಯಾಯಃ 32 ರುದ್ರಮಹಿಮಾ . 1-95..

- .. shrIshivarahasyam . IshvarAkhyāH dashamAMshaH . adhyAyaH 32 rudramahimA . 1-95..

Notes:

Skanda ಸ್ಕಂದ narrates to Jaigīṣavya ಜೈಗೀಷವ್ಯ about the Rudrādhya Vidhi ರುದ್ರಾಧ್ಯಾಯ ವಿಧಿ as told by Śiva ಶಿವ; and concludes by highlighting the phalam ಫಲಂ of the same.

Proofread by Ruma Dewan

——
Ishvaraproktam Rudradhyayavidhyupadesham
pdf was typeset on September 9, 2024
——

Please send corrections to sanskrit@cheerful.com

